



ព្រះរាជាណាចក្រកម្ពុជា

Kingdom of Cambodia

ជាតិ សាសនា ព្រះមហាក្សត្រ

Nation Religion King



ផ្សាយចេញពីក្រសួងពាណិជ្ជកម្ម

Russian Federation Blvd, Toeuk Thla Village,
Sangkat Toeuk Thla, Khan Sensok Phnom Penh.
moc.dtsi@yahoo.com

Date : 30/04/2020
Vol.: 651

សកម្មភាពការងារ របស់ក្រុមហ៊ុនពាណិជ្ជកម្ម

១

- ក្រុមហ៊ុនពាណិជ្ជកម្មទទួលអំណោយម៉ាស់ពេទ្យចំនួន ២០,០០០ ម៉ាស់ពីឯកឧត្តម ឧកញ៉ា ហ្វាក់គី សៃចិន និងក្រុមហ៊ុន ហៃណាន យីងតុង (HaiNan Yingtong International Property Management Co., Ltd.).....០១
- សេចក្តីបំភ្លឺស្តីពីការបង្ហាញរូបភាព និងវីដេអូរៀបរាប់អំពីការបង្ហាញចាក់ចោលផ្លែស្វាយដោយសារគ្មានទីផ្សារ ក្នុងកាលៈទេសៈនៃជម្ងឺកូវីត-១៩.....០១
- ម៉ាសពេទ្យចំនួន ១០០ ០០០ (មួយរយពាន់)ម៉ាស ត្រូវបានប្រគល់ជូនក្រុមហ៊ុនសុខាភិបាល តាមរយៈក្រុមហ៊ុនពាណិជ្ជកម្ម.....០២
- សេចក្តីជូនដំណឹងស្តីពីការរកឃើញសារជាតិមេតាណុលក្នុងផលិតផលអាស់កុលលាងសម្អាតដៃ.....០៤

២

ស្ថិតិព័ត៌មានពាណិជ្ជកម្ម

- ស្ថិតិការចុះបញ្ជីពាណិជ្ជកម្ម០៦

៣

សន្ទស្សន៍ថ្លៃទំនិញចាំបាច់

- សន្ទស្សន៍ថ្លៃទំនិញសំខាន់ៗ ចាំបាច់ប្រចាំជីវភាពលើទីផ្សាររាជធានីភ្នំពេញ ប្រចាំសប្តាហ៍ទី០៣ និងសប្តាហ៍ទី០៤ ខែមេសា ឆ្នាំ២០២០.....១០
- សេចក្តីជូនដំណឹងស្តីពីថ្លៃលក់រាយប្រេងឥន្ធនៈនៅតាមស្ថានីយ៍ និងតម្លៃប្រេងឥន្ធនៈនៅតាមបណ្តា ស្ថានីយ៍ក្នុងរាជធានីភ្នំពេញ ប្រចាំសប្តាហ៍ទី០៣ និងសប្តាហ៍ទី០៤ ខែមេសា ឆ្នាំ២០២០.....២៤
- អត្រាប្តូរប្រាក់របស់ធនាគារជាតិ នៃកម្ពុជា តម្លៃមាសក្នុងស្រុក និងអត្រាប្តូរប្រាក់ក្នុងស្រុក.....៣០
- សន្ទស្សន៍ថ្លៃ ស្រូវ អង្ករ និងហ្គាស នៅតាមបណ្តារាជធានី-ខេត្ត ប្រចាំសប្តាហ៍ទី០៣ និងសប្តាហ៍ទី០៤ ខែមេសា ឆ្នាំ២០២០.....៣២

៤

ព័ត៌មានតម្លៃទំនិញសំខាន់ៗ លើទីផ្សារពិភពលោក

- តម្លៃទំនិញប្រើប្រាស់ចាំបាច់សំខាន់ៗ លើទីផ្សារអន្តរជាតិ.....៣៤

៥

អត្ថបទស្រាវជ្រាវ

- ច្បាប់ ស្តីពីវិនិយោគ នៃព្រះរាជាណាចក្រកម្ពុជា.....៤១

**ក្រសួងពាណិជ្ជកម្មទទួលអំណោយម៉ាស់
ពេទ្យចំនួន ២០,០០០ ម៉ាស់ពីឯកឧត្តម
ឧកញ៉ា ហ្វាត់គី សែចិន និងក្រុមហ៊ុន
ហៃណាន យីងតុង (HaiNan Yingtong
International Property Management Co., Ltd.)**



រូបភាព: ក្រសួងពាណិជ្ជកម្មទទួលអំណោយម៉ាស់ពេទ្យចំនួន ២០,០០០ ម៉ាស់ ពីឯកឧត្តម ឧកញ៉ា ហ្វាត់គី សែចិន នៅទីស្តីការក្រសួងពាណិជ្ជកម្ម

នៅរសៀលថ្ងៃទី១៦ ខែមេសា ឆ្នាំ២០២០ **ឯកឧត្តម ឃាំង សុរស័ក្ខិ** រដ្ឋមន្ត្រីក្រសួងពាណិជ្ជកម្ម បានទទួលជំនួយ បរិច្ចាគជាម៉ាស់ពេទ្យចំនួន ២០,០០០ (ពីរម៉ឺន) ម៉ាស់ ពី **ឯកឧត្តម ឧកញ៉ា ហ្វាត់គី សែចិន** ទីប្រឹក្សាផ្ទាល់ **សម្តេចអគ្គមហាសេនាបតីតេជោ ហ៊ុន សែន** នាយក រដ្ឋមន្ត្រី នៃព្រះរាជាណាចក្រកម្ពុជា និងជាតំណាងពិសេស របស់ក្រសួងពាណិជ្ជកម្មប្រចាំប្រទេសចិន និងលោក **ហ្វូ កាឡៃ** (Guo Da Lei) អគ្គនាយកក្រុមហ៊ុន ហៃណាន យីងតុង (HaiNan Yingtong International Property Management Co., Ltd.)

ដើម្បីចូលរួមក្នុងសកម្មភាពបង្ការ ទប់ស្កាត់ និងប្រយុទ្ធប្រឆាំង ការរីករាតត្បាតនៃជម្ងឺកូវីត១៩ នៅកម្ពុជា។

ឯកឧត្តមរដ្ឋមន្ត្រី បានប្រសិទ្ធិពរចំពោះ **ឯកឧត្តម ឧកញ៉ា ហ្វាត់គី សែចិន** លោក **ហ្វូ កាឡៃ** និងក្រុមហ៊ុន ទាំងមូលឲ្យទទួលបានជោគជ័យលើការងារ និងសូមទេវតា ឆ្នាំថ្មី ឆ្នាំជូត តាមថែរក្សាបុគ្គលិកក្រុមហ៊ុនទាំងអស់ ចាកផុត ពីជំងឺកូវីដ-១៩។

ប្រភព: ក្រសួងពាណិជ្ជកម្ម

**សេចក្តីបំភ្លឺស្តីពីការបង្ហោះរូបភាព និងវីដេអូ
រៀបរាប់អំពីការបង្កើតចាក់ចោលវេជ្ជស្វាយដោយ
សារគ្មានទីផ្សារក្នុងកាលៈទេសៈនៃជម្ងឺកូវីត-១៩**

Agri Founder is feeling crazy at យុវត្រងក្រយឹង ស្រុក ...
ភ្នំស្រួច ខេត្តកំពង់ស្ពឺ
April 14 at 7:19 PM · Chbar Mon · 🌐
2020 សម័យកូវីដ19!



លេខាធិការដ្ឋានអ្នកនាំពាក្យក្រសួងពាណិជ្ជកម្មមានកិត្តិយស សូមធ្វើការបំភ្លឺជម្រាបជូនប្រិយមិត្តភ្ញេសប៊ុក និងសាធារណៈជន ទូទៅមេត្តាជ្រាបថា បន្ទាប់ពីបានឃើញរូបភាព និងវីដេអូរៀបរាប់ អំពីការបង្កើតត្រូវចាក់ចោលផលិតផលកសិកម្មជាផ្លែស្វាយ ដោយសារគ្មានទីផ្សារក្នុងកាលៈទេសៈនៃជម្ងឺកូវីត-១៩ រួចមក ក្រុមការងារក្រសួងពាណិជ្ជកម្មបានចុះទៅធ្វើការស្រាវជ្រាវ ដោយចិត្តទុកដាក់ចំពោះករណីនេះ ក្នុងគោលបំណងស្វែង រកការពិត និងចាត់វិធានការជាក់លាក់ដើម្បីជួយដល់កសិករ រងគ្រោះ។

ជាក់ស្តែង បន្ទាប់ពីបានចុះដល់ទីតាំង និងពិនិត្យស្វាយដែលបានចាក់ចោលនេះ ព្រមទាំងសាកសួរដល់ភាគីពាក់ព័ន្ធ ក្រុមការងារបានរកឃើញថា ទីតាំងកើតហេតុស្ថិតនៅចំការស្វាយភូមិផ្សារត្រែងត្រយឹង ឃុំត្រែងត្រយឹង ស្រុកភ្នំស្រួច ខេត្តកំពង់ស្ពឺ ហើយស្វាយទាំងនោះ ជាស្វាយដែលខូចដោយសារទុំក្នុងកញ្ចប់ មានបរិមាណប្រហែលជាពីរគោន ដែលត្រូវតែចាក់ចោលដោយសារអ្នកទិញ មិនអាចទទួលទិញបាន ព្រោះមានបញ្ហាទាក់ទងនឹងគុណភាព។ ប្រិយមិត្ត និងសាធារណៈជនក៏អាចសំគាល់មើលជាក់ស្តែងក្នុងរូបភាពដែលបង្ហាញរូបស្វាយទុំជោរពណ៌លឿង ដែលពុំអាចនឹងទុកឱកាសអោយដឹកជញ្ជូនទៅលក់ឯណាទៀតបាន សូម្បីតែយកទៅរោងចក្រធ្វើតំណាប់ស្វាយ កុំថាឡើយនាំចេញទៅបរទេសដែលត្រូវការរយៈពេលសំរាប់ដឹកជញ្ជូន ដូច្នេះទាមទារផ្លែស្វាយដែលមានគុណភាពតាមតម្រូវការទីផ្សារ។

ក្រសួងសូមឆ្លៀតឱកាសនេះជម្រាបជូនថា បច្ចុប្បន្ននេះ ទោះជាស្ថិតក្នុងកាលៈទេសៈនៃជម្ងឺកូវីត-១៩ ក៏ដោយ ក៏កសិជនកម្ពុជានៅតែមានទីផ្សារទាំងសម្រាប់ការនាំចេញ និងទីផ្សារក្នុងស្រុក អោយតែទំនិញទាំងនោះមានគុណភាពស្របតាមតម្រូវការទីផ្សារ ពិសេសផ្លែស្វាយ។ ផ្លែស្វាយដែលមានគុណភាពល្អ រោងចក្រផលិតដំណាប់ស្វាយទទួលប្រមូលទិញក្នុងតម្លៃពី ៥០០រៀល ទៅ ៥៥០រៀលក្នុងមួយគីឡូក្រាម ចំណែកផ្លែស្វាយដែលខូចក្នុងកញ្ចប់សំរាប់នាំចេញគឺ បានថ្លៃដល់ ៩០០រៀលក្នុងមួយគីឡូក្រាម។ ដូច្នេះ អោយតែស្វាយមានគុណភាពល្អ ពុំខ្វះទីផ្សារឡើយ។

បច្ចុប្បន្ន នៅខេត្តកំពង់ស្ពឺ ពុំមានសល់ស្វាយក្នុងចំការច្រើនទេ ឈ្មួញកណ្តាលដឹកស្វាយតាំងពីខេត្តកំពង់ឆ្នាំងកំពង់ធំ កំពង់ចាម ព្រះវិហារ ដើម្បីយកមកលក់ឱ្យឃ្នាំងធំៗនៅកំពង់ស្ពឺ សំរាប់នាំចេញ និងបំរើតម្រូវការរោងចក្រកែច្នៃក្នុងស្រុក។ ក្រសួងពាណិជ្ជកម្ម និងស្ថាប័នពាក់ព័ន្ធកំពុងប្រឹងប្រែងអស់ពីកម្លាំងកាយចិត្ត ស្វះស្វែងបើកច្រកទីផ្សារសម្រាប់ការនាំចេញកសិផលកម្ពុជាឱ្យកាន់តែបានច្រើនថែមទៀតទៅកាន់ទីផ្សារពិភពលោក។

អាស្រ័យហេតុនេះ ក្រសួងសូមអំពាវនាវយ៉ាងទទួច សូមប្រិយមិត្តហ្វេសប៊ុក មេត្តាពិចារណា និងប្រមូលព័ត៌មានឱ្យបានគ្រប់ជ្រុងជ្រោយមុននឹងដាក់បង្ហោះនូវរូបភាព ឬ ខ្លឹមសារ

ណាមួយដែលជះឥទ្ធិពលអវិជ្ជមានដល់ការប្រឹងប្រែងរបស់រាជរដ្ឋាភិបាលដែលបច្ចុប្បន្ននេះកំពុងអនុវត្តគោលនយោបាយលើកស្ទួយវិស័យកសិកម្ម និងគាំទ្រ លើកទឹកចិត្តដល់ការនាំចេញកសិផល។

សូមមេត្តារួមគ្នាលប់បំបាត់ព័ត៌មានមិនពិត (Fake News) ដែលមានចរិតបំពុលសង្គម ហើយធ្វើឱ្យរាំងស្ទះដល់ការរីកចម្រើននៃសង្គមជាតិយើង។ "ការពិតទើបនាំមកនូវការគាំទ្រ និងការកោតសរសើរ ចំណែកព័ត៌មានក្រឡែ មិនពិត នឹងនាំមកនូវទុក្ខទោសដល់ខ្លួន!"។

ប្រភពៈក្រសួងពាណិជ្ជកម្ម

ម៉ាសពេទ្យចំនួន ១០០ ០០០
(មួយរយពាន់) ម៉ាស ត្រូវបានប្រគល់ជូន
ក្រសួងសុខាភិបាល តាមរយៈក្រសួងពាណិជ្ជកម្ម



រូបភាពៈ ម៉ាសពេទ្យចំនួន ១០០ ០០០ (មួយរយពាន់) ម៉ាស ត្រូវបានប្រគល់ជូនក្រសួងសុខាភិបាល តាមរយៈក្រសួងពាណិជ្ជកម្ម

(ភ្នំពេញ)៖ ម៉ាសពេទ្យចំនួន ១០០ ០០០ (មួយរយពាន់) ម៉ាស ដែលជាអំណោយរបស់ **សម្តេចតេជោ ហ៊ុន សែន**

នាយករដ្ឋមន្ត្រីនៃកម្ពុជា ត្រូវបានប្រគល់ជូនក្រសួងសុខាភិបាល នៅថ្ងៃទី២៧ ខែមេសា ឆ្នាំ២០២០នេះ ដែលបានរៀបចំធ្វើឡើង នៅទីស្តីការក្រសួងសុខាភិបាល។

ពិធីប្រគល់ទទួលនេះ ត្រូវបានធ្វើឡើងនៅទីស្តីការក្រសួង សុខាភិបាល ក្រោមអធិបតីភាព **ឯកឧត្តម ប៊ាន ហេងតារា** រដ្ឋលេខាធិការ និងជាតំណាងរបស់ **ឯកឧត្តម ប៊ាន សូស័ក្ខិ** រដ្ឋមន្ត្រីក្រសួងពាណិជ្ជកម្ម រួមជាមួយ **ឯកឧត្តម ម៉ែម ម៉ីនហេង** រដ្ឋមន្ត្រីក្រសួងសុខាភិបាល ព្រមទាំងមានការចូលរួមពី **ឯកឧត្តម ឧកញ៉ា ហ្វារ៉ាតី សែមិន** ទីប្រឹក្សាផ្ទាល់សម្តេចតេជោ **ហ៊ុន សែន** និងជាតំណាងពិសេសរបស់ក្រសួងពាណិជ្ជកម្ម ប្រចាំនៅប្រទេសចិន និងលោក **គីរ តាឡឺ** អគ្គនាយកក្រុមហ៊ុន ទ្រព្យសម្បត្តិ អន្តរជាតិ ហៃណាអ៊ិនថុង។

ក្រុមហ៊ុនគ្រប់គ្រងទ្រព្យសម្បត្តិអន្តរជាតិ **ហៃណាអ៊ិនថុង** បានផ្តល់អំណោយនូវម៉ាសពេទ្យចំនួន១០ម៉ឺនម៉ាស ជូន **សម្តេចតេជោ ហ៊ុន សែន** នាយករដ្ឋមន្ត្រីនៃកម្ពុជា តាមរយៈ **លោកឧកញ៉ា ហ្វារ៉ាតី សែមិន** និង ក្រសួងពាណិជ្ជកម្ម ដើម្បីជូនក្រសួងសុខាភិបាល ប្រើប្រាស់ក្នុងការការពារទប់ស្កាត់ និងឆ្លើយតប ការរាតត្បាតជំងឺកូវីដ១៩។

ក្នុងឱកាសនោះ**ឯកឧត្តមរដ្ឋមន្ត្រី**ក្រសួងសុខាភិបាលបាន ស្វាគមន៍យ៉ាងកក់ក្តៅ និងថ្លែងអំណរគុណយ៉ាងជ្រាលជ្រៅ ចំពោះជំនួយមនុស្សធម៌ដ៏ថ្លៃថ្លារបស់ក្រុមហ៊ុនគ្រប់គ្រងទ្រព្យ សម្បត្តិអន្តរជាតិហៃណានីនថុងតាមរយៈក្រសួងពាណិជ្ជកម្ម នេះ សបញ្ជាក់នូវវប្បធម៌នៃការចែករំលែកជាមួយរដ្ឋាភិបាល កម្ពុជាដើម្បីជំរុញវិធានការការពារ ទប់ស្កាត់ និងឆ្លើយតបការ រាតត្បាលនៃជំងឺកូវីដ១៩ ឲ្យបានកាន់តែឆាប់រហ័ស។

រដ្ឋមន្ត្រីក្រសួងសុខាភិបាល បានប្រកាសនៅព្រឹកថ្ងៃទី២៧ ខែមេសា ឆ្នាំ២០២០នេះឲ្យដឹងថា អ្នកជំងឺកូវីដចំនួន២នាក់ ទៀត បានជាសះស្បើយ សរុបអ្នកជាសះស្បើយកើនដល់ ១១៩នាក់ នៅសល់តែ៣នាក់ទៀតប៉ុណ្ណោះ ក្នុងចំណោមអ្នក ឆ្លងសរុប១២២នាក់ និងមិនមានករណីឆ្លងថ្មីទេ។

ប្រភព:ក្រសួងពាណិជ្ជកម្ម



អគ្គនាយកដ្ឋានការពារប្រជាជន អន្តរជាតិ ហៃណាអ៊ិនថុង កំពុងការប្រគល់ម៉ាសពេទ្យ ដល់មន្ទីរពេទ្យស្រីព្រះបាទសីហនុ





ក្រសួងពាណិជ្ជកម្ម

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

**សេចក្តីជូនដំណឹង
ស្តីពី**

ការអនុវត្តវិធានការណ៍សុខាភិបាលក្នុងផលិតផលអាល់កុលលាងសម្អាតដៃ

ក្រសួងពាណិជ្ជកម្ម សូមជូនដំណឹងដល់សាធារណជនទាំងអស់មេត្តាជ្រាបថា កន្លងមកអគ្គនាយកដ្ឋានការពារអ្នកប្រើប្រាស់ កិច្ចការប្រកួតប្រជែង និងបង្ក្រាបការកែប្រែ (ក.ប.ប.) នៃក្រសួងពាណិជ្ជកម្ម បានសហការជាមួយស្ថាប័នពាក់ព័ន្ធចុះត្រួតពិនិត្យគុណភាពអាល់កុលលាងសម្អាតដៃ ដែលកំពុងតែចរចរ និងចែកចាយនៅទីផ្សារ និងនៅតាមទីកន្លែងផ្សេងៗទៀត។ តាមរយៈកិច្ចប្រតិបត្តិការនេះ យើងបានរកឃើញមានការលួចបន្លំប្រើប្រាស់នូវសារធាតុមេតាណុលជាច្រើន ធ្វើជាអាល់កុលលាងសម្អាតដៃ សម្រាប់កំចាត់មេរោគកូវីដ-១៩។ ជាក់ស្តែងតាមការចុះត្រួតពិនិត្យ និងធ្វើតេស្តលើផលិតផលអាល់កុលលាងដៃ នៅមន្ទីរពិសោធន៍នៃអគ្គនាយកដ្ឋាន ក.ប.ប. យើងបានរកឃើញនូវសារធាតុមេតាណុលរហូតទៅដល់ជាង ៨០ ភាគរយ។ បញ្ហានេះមិនត្រឹមតែធ្វើឱ្យបាត់បង់នូវថវិការបស់ប្រជាពលរដ្ឋប៉ុណ្ណោះទេ ប៉ុន្តែថែមទាំងបង្កគ្រោះថ្នាក់ដល់សុខភាពយ៉ាងធ្ងន់ធ្ងរទៀតផង។

ក្រសួងពាណិជ្ជកម្ម សូមធ្វើការអំពាវនាវ និងទទួលស្នើសុំឱ្យអាជីវករ ពាណិជ្ជករ ក្រុមហ៊ុន-សហគ្រាស និងបុគ្គលដែលធ្វើអាជីវកម្មលើផលិតផលដែលប្រើប្រាស់សារធាតុមេតាណុល បញ្ឈប់ការដាក់លក់ និងចែកចាយផលិតផលទាំងនោះនៅក្នុងទីផ្សារ ដើម្បីជាប្រយោជន៍រួមរបស់ប្រជាពលរដ្ឋទាំងមូល។

ក្នុងករណីដែលក្រសួងពាណិជ្ជកម្ម នៅតែពិនិត្យឃើញថា អាជីវករ ពាណិជ្ជករ ក្រុមហ៊ុន-សហគ្រាស និងបុគ្គលណាមួយនៅតែធ្លៀតខិតកាត់កាត់ និងចែកចាយផលិតផលដូចបានជាម្រាបជូនខាងលើ ក្នុងអំឡុងពេលដែលប្រទេសកម្ពុជាកំពុងជួបប្រទះនឹងការរាតត្បាតជាសកលនៃជំងឺកូវីដ-១៩ ក្រសួងពាណិជ្ជកម្ម នឹងចាត់វិធានការតាមផ្លូវច្បាប់ជាធរមាន។

ពាក់ព័ន្ធនឹងការរកឃើញនូវសារធាតុមេតាណុលនេះ ក្រសួងពាណិជ្ជកម្ម សូមធ្វើការកត់សំគាល់នូវចំណុចសំខាន់ៗ ដូចខាងក្រោម៖

១. លក្ខណៈទូទៅ

មេតាណុល គឺជាប្រភេទអាល់កុលពុល គ្មានពណ៌ គ្មានក្លិន ដែលមានលក្ខណៈស្រដៀងគ្នាខ្លាំងទៅនឹងអាល់កុលធម្មតា (អេទីលអាល់កុល) ដែលភាគច្រើនត្រូវបានប្រើប្រាស់ជាសារធាតុរំលាយ។ មេតាណុល ជាសារធាតុរលាយក្នុងទឹកទាំងស្រុង ហើយងាយឆាបឆេះ។ ជាទូទៅ សារធាតុនេះនៅលើទីផ្សារមានឈ្មោះពាណិជ្ជកម្មផ្សេងៗ គ្នា ដូចជា **មេទីលអាល់កុល (Methyl Alcohol)** **មេទីលអ៊ីដ្រាត (Methyl hydrate)** **មេទីលអ៊ីដ្រូកស៊ីត (Methyl hydroxide)** **មេទីលឡុល (Methylol)**, Wood Naphtha និង Wood Spirit ។ល។

២. ការប្រើប្រាស់ការលាងសម្អាតដៃ

យោងតាមសេចក្តីណែនាំរបស់អង្គការសុខភាពពិភពលោក សារធាតុមេតាណុល មិនត្រូវបានអនុញ្ញាតឱ្យប្រើប្រាស់ជាសារធាតុផ្សំសកម្មនៅក្នុងការផលិតសារធាតុលាងសម្អាតដៃឡើយ។

៣. ផលប៉ះពាល់មេតានុលទៅលើសុខភាពតាមរយៈការស្រូបចូល ប្រាបចូលតាមស្បែក ឬ ការលេបចូល

- រយៈពេលខ្លី៖ រលាកស្បែក រលាកភ្នែក ឈឺក្បាល វិលមុខ ងងុយដេក ច្របូលច្របល់ បាត់ស្មារតី ក្អក វិនាស ដល់ការរំលាយអាហារ និងធ្វើឱ្យស្រវឹងភ្នែក។
- រយៈពេលវែង៖ អាចពុលដល់ប្រព័ន្ធរាងកាយរបស់យើង ខូចដល់ប្រព័ន្ធខួរក្បាល ការមើលឃើញចុះខ្សោយ ឬស្រវឹង និងអាចងងឹតទាំងស្រុង។
- គ្រោះថ្នាក់ដល់ស្លាប់៖ ប្រសិនបើមានការដាក់លាយជាមួយស្រា ឬជាមួយភេសជ្ជៈផ្សេងៗ។ ករណី ពុលស្រា ធ្លាប់មានកើតឡើងជាញឹកញាប់នៅក្នុងប្រទេសយើង ក៏ដូចជានៅតាមបណ្តាប្រទេសមួយចំនួនដែលនិយម ផឹកស្រាស។

៤. ស្ថានភាពសញ្ញា៖ ដោយមេតានុលជាសារធាតុបង្កគ្រោះថ្នាក់ ព័ត៌មានដែលត្រូវដាក់លើ ស្ថានភាពសញ្ញា រួមមាន៖

- ឈ្មោះផលិតផល៖ មេតានុល (Methanol)
- បរិមាណសុទ្ធគិតជាភាគរយនៃមាឌ (មេតានុល ៩៥%)
- ចំណុះត្រូវគិតជាលីត្រ
- ប្រភពផលិត
- ឈ្មោះ និងអាសយដ្ឋាន អ្នកទទួលខុសត្រូវ (អ្នកផលិត អ្នកវេចខ្ចប់ អ្នកចែកចេញ ឬអ្នកនាំចូល)
- វិធីប្រើប្រាស់ (ហាមប្រើក្នុងផលិតផលម្ហូបអាហារ)
- សញ្ញាបង្ហាញពីគ្រោះថ្នាក់



សារធាតុងាយឆាបឆេះ



សារធាតុពុលអាចបង្កគ្រោះថ្នាក់ដល់ស្លាប់

៥. បម្រើបម្រាស់ក្នុងវិស័យឧស្សាហកម្ម និងបរិស្ថាន ដូចខាងក្រោម

- សារធាតុរំលាយឧស្សាហកម្ម (Industrial Solvent)
- សារធាតុផ្សំនៃឥន្ធនៈ សម្រាប់ចំហេះចង្ក្រាន (Stove Fuel)
- សារធាតុឥន្ធនៈជំនួស (Alternative Fuel Source)
- វត្ថុធាតុដើមសម្រាប់ផលិតអាស៊ីតអាសេទិច
- ប្រព្រឹត្តកម្មសម្អាតទឹកកខ្វក់ (Waste Water Treatment)

សេចក្តីដូចបានជម្រាបជូនខាងលើ ក្រសួងពាណិជ្ជកម្ម មានជំនឿយ៉ាងមុតមាំថា អាជីវករ ពាណិជ្ជករ អ្នកនាំ ចូល និងសាធារណជន មេត្តានាំចូល ប្រើប្រាស់ និងចែកចាយនូវសារធាតុមេតានុលឱ្យចំគោលដៅ (Intended Use) និងដោយផ្អែកលើគោលការណ៍ដូចបានណែនាំខាងលើ ដោយស្មារតីទទួលខុសត្រូវខ្ពស់ ជៀសវាងបង្កគ្រោះថ្នាក់ដល់ សុខភាពប្រជាពលរដ្ឋ។

ថ្ងៃសុក្រ ១០រោច ខែសីហា ឆ្នាំឧស្ស ទោស័ក ព.ស.២៥៦៣
ធ្វើនៅរាជធានីភ្នំពេញ ថ្ងៃទី១៧ ខែសីហា ឆ្នាំ២០២០

